



સોનાના આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

AMRELI
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા
● સંવત ૨૦૮૨ મહા સુદ - ૧

નારાયણ આર્ટ્સ, ભીડભંજન મહાદેવ સામે લીલીયા રોડ, અમરેલી.
સોમવાર, તા.૧૯-૦૧-૨૦૨૬

અંક : ૨૦ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

ચાંદીનો ભાવ વધીને ત્રણ લાખને પાર : સોનાના ભાવમાં પણ ઉછાળો

વૈશ્વિક પરિબળોની અસરના કારણે ધાતુઓના ભાવમાં રોકેટ ગતિએ વધારો : ચાંદીમાં છેલ્લા ત્રણ સપ્તાહમાં પ્રતિ કિલો રૂ. ૬૫,૬૧૪ નો ભાવ વધારો, સોનામાં ૯૬૯૬ વધ્યા

મુંબઈ, વૈશ્વિક તણાવ અને સલામત માંગને કારણે સોના અને ચાંદીના ભાવમાં સતત વધારો ચાલુ છે. ચાંદી પહેલીવાર પ્રતિ કિલો રૂ. ૬૫,૬૧૪ નો ભાવ વધારો, જ્યારે સોનાએ પણ નવી રેકોર્ડ ઊંચાઈએ પહોંચ્યું હતું.

સોના અને ચાંદીના ભાવ ઘટવા અંગેની બધી આગાહીઓ ખોટી સાબિત થઈ રહી છે. બંને કિંમતી ધાતુઓ સતત નવા રેકોર્ડ બનાવી રહી છે. આજે સપ્તાહના પહેલા ટ્રેડિંગ દિવસે બજાર ખુલતાની સાથે જ ચાંદીમાં ભારે ઉછાળો જોવા મળ્યો, અને એક કિલો ચાંદીનો ભાવ પહેલી વખત રૂ. ત્રણ લાખને વટાવી ગયો હતો.

એમસીએક્સ પર માર્ચ મહિનામાં ચાંદીના વાયદા રૂ. ૧૩,૫૫૦ અથવા ૫ ટકાથી થી વધુ વધીને રૂ. ૩,૦૧,૩૧૫ પ્રતિ કિલોના સર્વકાલીન ઉચ્ચતમ સ્તર પર જોવા મળ્યો હતો. સોનાનો ભાવ પણ



વધારા સાથે નવી ટોચ પર પહોંચ્યો હતો. ગત વર્ષમાં મજબૂત તેજ પછી ચાંદીએ પણ ચાલુ વર્ષની શરૂઆત રેકોર્ડ બ્રેકિંગ ગતિ સાથે કરી છે. જાન્યુઆરીમાં અત્યાર સુધીમાં ચાંદીના ભાવ પ્રતિ કિલો રૂ. ૬૫,૬૧૪ વધ્યા છે. ૩૧ ડિસેમ્બરના રોજ,

એક કિલો ચાંદીનો ભાવ રૂ. ૨,૩૫,૭૦૧ હતો, અને હવે તે રૂ. ૩,૦૧,૩૧૫ પ્રતિ કિલોના ઐતિહાસિક ઉચ્ચતમ સ્તર પર પહોંચી ગયો છે. સોનાના ભાવમાં પણ આટલો જ તીવ્ર વધારો જોવા મળ્યો છે. એમસીએક્સ

ફેબ્રુઆરી ફ્યુચર્સ સોનું ગયા શુક્રવારે રૂ. ૧,૪૨,૫૧૭ પ્રતિ ૧૯ ગ્રામ પર બંધ થયું હતું, પરંતુ આજે ટ્રેડિંગ શરૂ થતાંની સાથે જ સોનાનો ભાવ રૂ. ૧,૪૫,૫૦૦ પ્રતિ ૧૦ ગ્રામના નવા રેકોર્ડ ઉચ્ચતમ સ્તર પર પહોંચી ગયો છે. એક જ સત્રમાં સોનાના ભાવમાં અંદાજે રૂ. ૨૯૮૩ નો વધારો થયો છે.

વર્ષની શરૂઆતથી અત્યાર સુધીના ડેટા પર નજર કરીએ તો, ૩૧ ડિસેમ્બરના રોજ ૧૦ ગ્રામ સોનાનો ભાવ રૂ. ૧,૩૫,૮૦૪ હતો જે વર્તમાન સ્તરે વધીને પ્રતિ ૧૦ ગ્રામ રૂ. ૨,૯૬૯૬ નો વધારો થયો છે. બજાર નિષ્ણાતો કહે છે કે ગ્રીનલેન્ડ પર યુએસ પ્રમુખ ડોનાલ્ડ ટ્રમ્પની ટેરિફ ધમકીએ વૈશ્વિક ભૂ-રાજકીય તણાવમાં વધારો કર્યો છે. આ અનિશ્ચિત વાતાવરણમાં, રોકાણકારો સલામત-આશ્રય વિકલ્પો તરફ વળ્યા છે, જેનો સીધો ફાયદો સોના અને ચાંદીના ભાવને થઈ રહ્યો છે.

અમદાવાદમાં વહેલી સવારે મુસાફરોથી ભરેલી AMTS બસમાં આગ ભભૂકી

સોલા સિવિલ હોસ્પિટલ રોડ પરની ઘટનામાં સદનસીબે તમામ મુસાફરોનો થયો બચાવ : આગની ઘટનાના પગલે રોડ પર અફરાતફરી માહોલ સર્જાયો

અમદાવાદ અમદાવાદના સોલા સિવિલ હોસ્પિટલ વિસ્તારમાં આજે સવારે છઠ્ઠી બસમાં કોઈ કારણોસર અચાનક આગ ફાટી નીકળતા સમગ્ર પંથકમાં ભય અને અફરાતફરીનો માહોલ સર્જાયો હતો. ભીષણ આગને પગલે આસપાસના વિસ્તારમાં ધુમાડાના ગોટેગોટા જોવા મળ્યા હતા, જેને કારણે સ્થાનિક લોકો અને વાહનચાલકોમાં ભારે ગભરાટ ફેલાયો હતો.

અમદાવાદમાં ચાલતી છઠ્ઠી સિટી બસ આજે સવારે સોલા સિવિલ રોડ પરથી પસાર થઈ રહી હતી ત્યારે કોઈ કારણોસર અચાનક એન્જિનના ભાગમાંથી ધુમાડા નીકળવાનું શરૂ થયું હતું. આગ લાગી હોવાનું માલુમ પડતા જ બસના ડ્રાઈવર અને કંડક્ટરે સમયસૂચકતા દાખવી હતી. તેમણે તુરંત જ બસ ઊભી રાખી દીધી હતી અને બસમાં સવાર

તમામ મુસાફરોને તાત્કાલિક સુરક્ષિત રીતે નીચે ઉતારી દીધા હતા. ડ્રાઈવર અને કંડક્ટરની આ સતર્કતાને કારણે બસમાં સવાર તમામ લોકોનો આબાદ બચાવ થયો છે અને કોઈ જાનહાનિ નોંધાઈ નથી. આગ લાગવાની જાણ થતાં જ ફાયરબ્રિગેડની ટીમ કાફલા સાથે ઘટનાસ્થળે પહોંચી ગઈ હતી અને પાણીનો મારો ચલાવી આગને કાબૂમાં લેવાની કામગીરી હાથ ધરી હતી. ફાયર

ગ્રીનલેન્ડ મામલે અમેરિકા અને યુરોપિયન દેશો વચ્ચે વેપાર યુદ્ધની સ્થિતિનું નિર્માણ

ટ્રમ્પની યુરોપિયન દેશો પર ટેરિફની ધમકી મામલે યુરોપિયન યુનિયનની જવાબી કાર્યવાહી કરવા તૈયારી નવી દિલ્હી ગ્રીનલેન્ડને લઈને અમેરિકા અને યુરોપિયન દેશો વચ્ચેનો તણાવ હવે ખુલ્લી 'ટ્રેડ વોર' તરફ આગળ વધી રહ્યો છે. અમેરિકન પ્રમુખ ડોનાલ્ડ ટ્રમ્પે ગ્રીનલેન્ડ મુદ્દે સાથે ન આપનારા ૦૮ યુરોપિયન દેશો પર ભારે ટેરિફ લગાવવાની ધમકી આપી છે, જેના જવાબમાં યુરોપિયન યુનિયનએ પણ વળતા પ્રહારની તૈયારીઓ શરૂ કરી દીધી છે.



જાહેરાત બાદ યુરોપિયન યુનિયન એક્ટિવ મોડમાં આવી ગયું છે. રવિવારે બેલ્જિયમની રાજધાની બ્રસેલ્સમાં રાજદૂતોની એક ઈમરજન્સી બેઠક યોજાઈ હતી, જેમાં જર્મની અને ફ્રાન્સ સહિતના ઘણા દેશોએ ટ્રમ્પની ધમકીઓની નિંદા કરી અને તેને 'બ્લેકમેલ' સમાન ગણાવી. ફ્રાન્સે ટ્રમ્પની

આકરા પગલાં લેવા પર વિચાર કરી રહ્યા છે. માનવામાં આવી રહ્યું છે કે આ અઠવાડિયે સ્વિટ્ઝર્લેન્ડના દાવોસમાં યોજાનાર વર્લ્ડ ઈકોનોમિક ફોરમ દરમિયાન ટ્રમ્પ પર દબાણ બનાવવા માટે યુરોપિયન દેશો આ પગલાં પર વિચાર કરી રહ્યા છે. અહેવાલ અનુસાર, યુનિયનના એક રાજદૂતે કહ્યું છે કે ટ્રમ્પના ટેરિફના જવાબમાં જવાબી ટેરિફ ફેબ્રુઆરીથી લાગુ થઈ શકે છે. જોકે, એક અન્ય રાજદૂતે જણાવ્યું કે, 'ગ્રીનલેન્ડ મુદ્દે અમેરિકા વિરુદ્ધ જવાબી પગલાં લેવાનો અમારો કોઈ ઈરાદો નથી. અમે રાજદ્વારી માર્ગો શોધી રહ્યા છીએ.

ચિલીના જંગલોમાં વિકરાળ આગથી ૧૮ના મોત પેન્કોના જંગલમાં લાગેલી આગ ૮૫૦૦ હેક્ટર વિસ્તારમાં ફેલાતા વનસંપદા બળીને રાખ : આગ પ્રભાવિત વિસ્તારમાં કટોકટી જાહેર કરવામાં આવી

કોન્સેપ્સિયન, ચિલી દક્ષિણ અમેરિકાના દેશ ચિલીમાં અત્યારે કુદરતી આફતે હાહાકાર મચાવ્યો છે. કોન્સેપ્સિયન પાસે આવેલા પેન્કોના જંગલોમાં લાગેલી ભીષણ આગને કારણે અત્યાર સુધીમાં ૧૮ લોકોના મોત નીપજ્યા છે. સતત વધતી આગને જોતા સરકારે પ્રભાવિત વિસ્તારોમાં કટોકટી જાહેર કરી દીધી છે. બાયોબિયો અને નુબલે વિસ્તારોમાં આગની સ્થિતિ સૌથી વધુ ગંભીર છે. અત્યાર સુધીમાં અંદાજે ૮૫૦૦ હેક્ટર જમીન પર ફેલાયેલી વન સંપદા બળીને રાખ થઈ ગઈ છે. ભીષણ ગરમી અને તેજ પવનને કારણે આગ વધુ વિકરાળ બની રહી છે, જેને કારણે વન્યજીવોને પણ ભારે નુકસાન થયું છે. આસપાસના



ગામોમાંથી અંદાજે ૫૦,૦૦૦ લોકો પોતાનું ઘર છોડી સલામત સ્થળે જવા મજબૂર બન્યા છે, જ્યારે તંગ દારા ૨૦,૦૦૦ લોકોનું સુરક્ષિત રેસ્ક્યૂ કરવામાં આવ્યું છે. સ્થાનિક અધિકારીઓના જણાવ્યા અનુસાર, અસરગ્રસ્ત વિસ્તારોમાં તાપમાન ૩૮ ડિગ્રી સેલ્સિયસથી ઉપર પહોંચી ગયું છે. ગરમી એટલી પ્રચંડ છે કે રસ્તા પર ઉભેલી કારો પણ પીગળી રહી છે. અનેક ચર્ચ અને મકાનો આગમાં હોમાઈ ગયા છે. આકાશ

નારંગી રંગનું થઈ ગયું છે અને ચારે બાજુ ધુમાડાના ગોટેગોટા જોવા મળી રહ્યા છે. ચિલીના રાષ્ટ્રપતિ ગેબ્રિયેલ બોરિકે અસરગ્રસ્ત વિસ્તારોમાં આફત સામે લડવા માટે સેના અને વલીવટી તંત્રને કામે લગાડ્યું છે. હોસ્પિટલોને પણ એલર્ટ મોડ પર રાખવામાં આવી છે. તંત્રએ લોકોને સલાહ આપી છે કે તેઓ ધુમાડાથી દૂર રહે, ખાસ કરીને બાળકો અને વૃદ્ધોના સ્વાસ્થ્યનું ધ્યાન રાખવામાં આવે. સરકારની સૌથી મોટી ચિંતા અત્યારે જંગલની નજીક આવેલો 'ઈન્દુરા ગેસ પ્લાન્ટ' છે. જો આગ આ પ્લાન્ટ સુધી પહોંચશે, તો ગેસ લીકેજ અથવા ભીષણ વિસ્ફોટ થવાની પૂરેપૂરી આશંકા છે, જે મોટી જાનહાનિ નોતરી શકે છે. હાલમાં ફાયર ફાઈટરો પ્લાન્ટને બચાવવા માટે સતત પ્રયત્નો કરી રહ્યા છે.

દક્ષિણ સ્પેનમાં બે હાઈ-સ્પીડ ટ્રેન ટકરાતા ૨૧ લોકોના મોત : ૭૩ને ઈજા

કોર્ડોબા પ્રાંતની ઘટનામાં એક ટ્રેન પાટા ઉપરથી ખસી ગયા બાદ બે હાઈ-સ્પીડ ટ્રેન વચ્ચે થઈ ટકર : ટ્રેનમાં ૫૦૦ મુસાફરો હતા કોર્ડોબા, સ્પેન, દક્ષિણ સ્પેનમાં એક મોટો ટ્રેન અકસ્માત થયો છે. એક ટ્રેન પાટા પરથી ઉતરી ગયા બાદ હાઈ-સ્પીડ ટ્રેનો ટકરાઈ જવાની ઘટનામાં ઓછામાં ઓછા ૨૧ લોકો માર્યા ગયા અને ૭૩ લોકો ઘાયલ થયા હતા. જોકે, આ આંકડો વધવાની ધારણા છે. ઘટનાસ્થળે બચાવ કામગીરી ચાલી રહી છે. આ અકસ્માત કોર્ડોબા પ્રાંતના અદામુઝ નજીક થયો, જેના કારણે મેડ્રિડ અને એન્ડાલુસિયા વચ્ચે રેલ સેવાઓ સ્થગિત થઈ ગઈ. અહેવાલો અનુસાર, માલાગાથી મેડ્રિડ જતી એક ટ્રેન પાટા પરથી ઉતરી ગઈ અને વિરુદ્ધ દિશામાંથી આવતી બીજી ટ્રેન સાથે અથડાઈ. મીડિયા અહેવાલો દર્શાવે છે કે બંને ટ્રેનોમાં આશરે ૫૦૦ મુસાફરો હતા. સ્પેનિશ રેલ ઓપરેટર છૂંદ્દ એ અહેવાલ આપ્યો છે કે રવિવારે દક્ષિણ સ્પેનમાં એક હાઈ-સ્પીડ ટ્રેન પાટા પરથી ઉતરી ગઈ અને વિરુદ્ધ દિશામાંથી આવતી ટ્રેન સાથે અથડાઈ. કટોકટી સેવાઓએ

અહેવાલ આપ્યો છે કે આ ટકરાવમાં ૨૦ લોકો માર્યા ગયા અને ૭૩ ગંભીર રીતે ઘાયલ થયા. જોકે, મૃત્યુઆંક વધવાની આશંકા છે. બે ગાર્ડિયા સિવિલ અધિકારીઓએ ફોન અને ટેક્સ્ટ સંદેશ દ્વારા એસોસિએટેડ પ્રેસને મૃત્યુઆંકની પુષ્ટિ કરી. તેમણે પોલીસ નિયમો અનુસાર નામ ન આપવાની શરતે વાત કરી. માલાગા અને મેડ્રિડ વચ્ચે સાંજની ટ્રેન પાટા પરથી ઉતરી ગઈ અને મેડ્રિડથી દક્ષિણ સ્પેનના બીજા શહેર હુએલ્વા જતી ટ્રેન સાથે અથડાઈ. આંદાલુસિયા પ્રાંતમાં, જ્યાં અકસ્માત થયો હતો, ત્યાં કટોકટી સેવાઓએ અહેવાલ આપ્યો છે કે ૨૦ લોકો માર્યા ગયા છે અને ૭૩ ગંભીર રીતે ઘાયલ થયા છે. સિવિલ ગાર્ડના જણાવ્યા અનુસાર, ઘણા લોકો હજુ પણ ડબ્બાઓમાં ફસાયેલા છે. બચાવ કામગીરી ચાલુ છે, અને કટોકટી સેવાઓ ઘટનાસ્થળે હાજર છે. અકસ્માત બાદ મેડ્રિડની હોસ્પિટલોને પણ એલર્ટ પર રાખવામાં આવી છે. ૭૩ ઘાયલ મુસાફરોને છ અલગ અલગ હોસ્પિટલોમાં લઈ જવામાં આવ્યા છે.

We are India's fastest growing 3PL logistics company enabling online commerce*

From 10-min quick commerce deliveries to e-commerce deliveries nationwide.

SHADOWFAX
Think ahead!

50+ Crore
Shipments Delivered Annually
And Growing Every Year

68% Revenue Growth
Year On Year***

2 lakhs+
Delivery Partners

2300+
Cities**

35 lakhs+ sq.ft
Operating Space

Express Parcel | Reverse Pickup | Prime Delivery | Quick Commerce | Food Delivery | Mobility Services

*Fastest growing in terms of order volume from FY22 to FY25
**Our nationwide logistics infrastructure consists of 4,200+ touch points servicing 14,700+ pin codes in India
***For details please see Basis For Offer Price section on page 136 of the RHP

SHADOWFAX TECHNOLOGIES LIMITED is proposing, subject to receipt of requisite approvals, market conditions and other considerations, to make an initial public offering of its Equity Shares ("Offer") defined above and has filed the RHP with RoC. The RHP is available on the website of the SEBI at www.sebi.gov.in, the websites of the Stock Exchanges at www.bseindia.com and www.nseindia.com, respectively, the website of the Company at www.shadowfax.in, and the website of the BRLMs, i.e. ICI Securities Limited, Morgan Stanley India Company Private Limited and JM Financial Limited at www.icisecurities.com, www.morganstanley.com/india and www.jmfir.com, respectively. Any potential investors should note that investment in equity shares involves a high degree of risk and for details relating to such risk, see "Risk Factors" beginning on page 30 of the RHP. Potential investors should not rely on the USRHP filed with SEBI and the Stock Exchanges, and should rely on their own examination of our Company and the Offer, including the risks involved, for making any investment decision. The Equity Shares offered in the Offer have not been, and will not be, registered under the U.S. Securities Act, or any state securities laws in the United States, and may not be offered or sold within the United States, except pursuant to an exemption from, or in a transaction not subject to, the registration requirements of the U.S. Securities Act, and applicable state securities laws in the United States. Accordingly, the Equity Shares are being offered and sold (i) within the United States solely to persons who are reasonably believed to be "qualified institutional buyers" (as defined in Rule 144A under the U.S. Securities Act) in transactions exempt from registration under the U.S. Securities Act, or (ii) outside the United States in "offshore transactions" as defined in and in compliance with Regulation S under the U.S. Securities Act and the applicable laws of the jurisdiction where those offers and sales occur. There will be no public offering of Equity Shares in the United States.